

5524



சுருக்கம்

6 TP4

மன்னார்குடி நகராட்சி - தொகுதி 1, பிளாக் 65 - நகரளவு எண்.4496/3-ல் - 2488 சதுர அடி நிலத்தில் அமைந்துள்ள சாலையினை பொதுமக்கள் பயன்பாட்டிற்காக, அரசு நிர்ணயிக்கும் விலைக்கு மனுதாரரிடமிருந்து கிரயம் பெற நகராட்சியின் பொது நிதியிலிருந்து மேற்கொள்ள அனுமதி அளித்தல் - ஆணை வெளியிடப்படுகிறது.

நகராட்சி நிர்வாகம் மற்றும் குடிநீர் வழங்கல் (நநி5) துறை

அரசாணை (நிலை) எண்.171

நாள்: 09.11.2011

படிக்கவும்

நகராட்சி நிர்வாக ஆணையர் அவர்களின் கடித ந.க.எண்.19107/2010/டிபி4.
நாள்: 08.04.2011

ஆணை:

மேலே படிக்கப்பட்ட கடிதத்தில், மன்னார்குடி நகராட்சி, தொகுதி 1, பிளாக் 65, நகரளவு எண்.4496/3-இல், 1974 முதல் பொது மக்கள் புழக்க பாதையாக இருந்த, 2488 சதுரடி அளவிலான தூர்சாலை அமைந்துள்ள நிலத்திற்கு உரிமை கோரி திரு.வி. சிவசுப்ரமணியன் என்பவர் திருவாரூர் மாவட்ட உரிமையியல் நீதிமன்றத்தில் தொடர்ந்த O.S No 30/98 என்ற வழக்கினை விசாரித்த நீதிமன்றம் தனது 19.03.2001-ம் தேதிய தீர்ப்பில், மேற்படி இடம் திரு.சிவசுப்ரமணியனுக்கு சொந்தமானது என தீர்ப்பளிக்கும்படி அதன் மீதான மேல்முறையீட்டு வழக்கு எண்.50/2003-ஐ தள்ளுபடி செய்துள்ளது என்றும், இந்நிலையில் நில உரிமையாளர் மாவட்ட உரிமையியல் நீதிமன்றத்தில் நிறைவேற்று மனு எண்.E.P. 53/2007 தாக்கல் செய்ததில், 23.10.2007 நாளிட்ட தீர்ப்பில் மேற்படி, நிலத்தை நீதிமன்றம் மூலம் கையகப்படுத்தி நில உரிமையாளரிடம் ஒப்படைக்க உத்தரவிடப்பட்டுள்ளது எனவும், மன்னார்குடி நகராட்சி ஆணையர் தெரிவித்துள்ளதாக நகராட்சி நிர்வாக ஆணையர்தெரிவித்துள்ளார்.

2. மேலும், மேற்கண்ட சாலை 400க்கும் மேற்பட்ட குடியிருப்புகள் மற்றும் பள்ளிக்கு இணைப்பு சாலையாக இருப்பதாலும், மேற்படி சாலையில் நில உரிமையாளர் வேலி அமைத்ததால் 400 குடியிருப்புகளுக்கு நிரந்தர மாற்று வழி இல்லாத காரணத்தால், நகர்மன்றத் தலைவர் மற்றும் ஆணையர் நில உரிமையாளரிடம் பேச்சுவார்த்தை நடத்தியபோது, நில உரிமையாளர் மாவட்ட ஆட்சியர் நிர்ணயம் செய்யும் நில வழிகாட்டி மதிப்பின்படி நிலத்திற்கு தொகை வழங்கினால், மேற்கண்ட இடத்தினை நகராட்சிக்கு ஒப்படைக்க இசைவு கடிதம் கொடுத்திருப்பதாக, மன்னார்குடி நகராட்சி ஆணையர் தெரிவித்துள்ளதாகவும், நகராட்சி நிர்வாக ஆணையர் தெரிவித்துள்ளார்.

3. இந்நிலையில், நில உரிமையாளரின் நிலத்திற்கு சந்தை மதிப்பு சதூர அடிக்கு ரூ.19' 55 என திருவாரூர் மாவட்ட வருவாய் அலுவலர் விலை மதிப்பு செய்துள்ளார் எனவும், அதன்படி 2488 சதூர நிலத்திற்கு (199.55 X 2488) ரூ.4,96,480/-ஐ நகராட்சியின் பொது நிதியிலிருந்து மேற்கொள்ள. மன்னார்குடி நகர்மன்றத் தீர்மானம் எண்.338, நாள். 19.06.2007-ல் தீர்மானம் நிறைவேற்றப்பட்டுள்ளதனால், நிலத்திற்கான தொகை ரூபாய். 4,96,480/-யினை நகராட்சியின் பொது நிதியிலிருந்து மேற்கொள்ள அரசின் ஆணையினை நகராட்சி நிர்வாக ஆணையர் வேண்டியுள்ளார்.

4. நகராட்சி நிர்வாக ஆணையரின் செயற்குறிப்பினை அரசு கவனமுடன் பரிசீலனை செய்தது பரிசீலனைக்குப்பின், மன்னார்குடி நகராட்சி தொகுதி 1. பிளாக் 65 நகராட்சி எண்.4496/3-ல் 1974 முதல் பொது மக்கள் புறங்க பாதையாக இருந்த 2488 சதூர அளவான தாள்பாலை அமைந்துள்ள இடத்தினை மன்னார்குடி நகராட்சிக்கு திரும்ப வழங்க, சதூர அளவிற்கு ரூ. 199.55 வீதம் (199.55 X 2488) 4,96,480/-ஐ, நகராட்சியின் பொது நிதியிலிருந்து வழங்கி மேற்கொள்ள மாவட்ட ஆட்சித் தலைவரை தலைவராகக் கொண்ட மாவட்ட விலை நிர்ணயக் குழுவின் ஒப்புதல் பெற வேண்டும் என்ற நிபந்தனையுடன் அனுமதி வழங்குவாய் என முடிவு செய்து அலுவலரே அரசு ஆணை வெளியிடுகிறது.

(ஆளுநரின் ஆணைப்படி)

ச. கருத்தையா பாண்டியன்
அரசுச் செயலாளர்

பெறுநர்:

✓ நகராட்சி நிர்வாக ஆணையர், சேட்டாக்கம், சென்னை-600 005.

மாவட்ட ஆட்சித் தலைவர், தஞ்சாவூர்.

முதன்மையச் செயலர் மற்றும் நில நிர்வாக ஆணையர், சேட்டாக்கம், சென்னை-600 005.

நகராட்சி ஆணையர், மன்னார்குடி (நகராட்சி நிர்வாக ஆணையர் மூலமாக).

நகல்:

மாண்புமிகு நகராட்சி நிர்வாகம் மற்றும் ஊரக வளர்ச்சித் துறை அமைச்சர் அவர்களின் நேர்முக உதவியாளர், சென்னை-600 009.

நகராட்சி நிர்வாகம் மற்றும் குடிநீர் வழங்கல் துறை, செயலரின் தனிச் செயலர் சென்னை-600 009.

நகராட்சி நிர்வாகம் மற்றும் குடிநீர் வழங்கல் (அடி2) துறை, சென்னை- 600 009.

இருப்பக் கோப்பு / உதிரி நகல்.

//ஆணைப்படி அனுப்பப்படுகிறது//


விரிவு அலுவலர்
செய்
19/11